




पुष्प व्यवसाय प्रबर्द्धन कार्यक्रम कार्यन्वयन कार्यबिधी २०७२ (Floriculture Business Program Operating Manual 2015)



फ्लोरिकल्चर एशोसिएसन नेपाल
Floriculture Association Nepal (FAN)


बत्तिसपुतली-९, धोबीखोला, काठमाण्डौ



पुष्प व्यवसाय प्रबर्द्धन कार्यक्रम कार्यन्वयन कार्यबिधी २०७२

(Floriculture Business Program Operating Manual 2015)

नेपाल सरकार (सचिब स्तर) को मिति २०७२/८/१४ गतेको निर्णयबाट स्वीकृत



फ्लोरिकल्चर एसोसिएसन नेपाल
Floriculture Association Nepal (FAN)

बत्तिसपुतली-९, धोबीखोला, काठमाण्डौ



नेपाल सरकार

कृषि विकास मन्त्रालय

कृषि व्यवसाय प्रवर्द्धन तथा उत्पादक महाशाखा
(कृषि व्यवसाय प्रवर्द्धन शाखा)



पत्र संख्या: २०७२।०७३

घ.नं.: २०८

४२९९६३५
४२९९८०८
४२९९८३२
४२९९६६५
४२९९६८७
४२९९६९५
४२९९८४०
फ्याक्स: ४२९९६३५

सिंहदरबार, काठमाडौं

नेपाल।
मिति: २०७२।०७।२९

विषय: स्विकृत कार्यविधिहरू पठाइएको बारे ।

श्री योजना महाशाखा

कृषि विकास मन्त्रालय, सिंहदरबार।

उपरोक्त विषयमा मिति २०७२।०७।१४ को नेपाल सरकार(सचिव स्तर) निर्णयले तपसिल अनुसारका कार्यविधिहरू स्विकृत तथा मिति २०७२।०७।२८ को नेपाल सरकार(सचिव स्तर) निर्णयले संशोधन भइ यस महाशाखामा प्राप्त हुन आएको कार्यार्थ १।१ प्रति यसै पत्र साथ संलग्न राखि तंहा पठाइएको व्यहोरा अनुरोध गरिन्छ ।


तपसिल

क.नया स्विकृत भएका कार्यविधिहरू

१. पुष्प व्यवसाय प्रवर्द्धन कार्यक्रम कार्यान्वयन कार्यविधि २०७२ मिति २०७२।०७।१४ को नेपाल सरकार(सचिव स्तर) निर्णयले स्विकृत
२. औषत भन्दा बढी उत्पादन गर्ने साना कृषकहरूलाई उत्पादन लागतमा अनुदान दिने सम्बन्धि कार्यविधि २०७२ मिति २०७२।०७।१४ को नेपाल सरकार(सचिव स्तर) निर्णयले स्विकृत.

ख. संशोधन भएका कार्यविधिहरू

१. राष्ट्रपति उत्कृष्ट कृषक पुरस्कार कार्यान्वयन कार्यविधि २०७१ मिति २०७२।०७।२८ को निर्णयले पहिलो संशोधन


(जनक बहादुर घामी)
कृषि अधिकृत

बोधार्थ

श्री आर्थिक प्रशासन शाखा

कृषि विकास मन्त्रालय : उपरोक्त सबै कार्यविधिहरू १।१ प्रति संलग्न छन ।

श्री फ्लोरिकल्चर एसोसियसन नेपाल,

बत्तीसपुतली ९, घोबीखोला, काठमाण्डौ : पुष्प व्यवसाय प्रवर्द्धन कार्यक्रम कार्यान्वयन कार्यविधि २०७२ संलग्न छ । सोहि अनुसार कार्यक्रम संचालन गर्नु हुन ।

विषयसूची

	पेज नं.
प्रस्तावना	१
परिच्छेद १ - प्रारम्भिक	१
परिच्छेद २ - साभेदार संस्थाहरु र तिनको भुमिका	२
परिच्छेद ३ - समितिहरु र तिनको काम, कर्तव्य र अधिकार	३
परिच्छेद ४ - कोष व्यवस्थापन	५
परिच्छेद ५ - अनुगमन तथा मुल्याङ्कन सम्बन्धि व्यवस्था	६
परिच्छेद ६ - बिबिध	७

पुष्प व्यवसाय प्रबर्द्धन कार्यक्रम कार्यन्वयन कार्यबिधी २०७२

नेपाल सरकार (सचिब स्तर) को मिति २०७२/८/१४ गतेको निर्णयबाट स्वीकृत

प्रस्तावना

पुष्प व्यवसायको व्यवसायीक बिकासको लागि बिसं.२०६९ मंसिर २९ गते नेपाल सरकार मन्त्रि परिषदबाट "पुष्प प्रबर्द्धन नीति २०६९" पास गरि कार्यन्वयनमा आएको साथै सार्वजनिक तथा नीजि साभेदारीमा पुष्प प्रबर्द्धन नीति २०६९ को कार्यक्रम कार्यन्वयन गर्न आ.ब. २०७१/७२ बाट नेपाल सरकार कृषि बिकास मन्त्रालयले पुष्प व्यवसाय प्रबर्द्धन कार्यक्रम संचालन गर्न फ्यान र मन्त्रालय विच सम्भौता भएको छ । यस सन्दर्भमा पुष्प व्यवसाय प्रबर्द्धन कार्यक्रमलाई आगामी वर्षहरु अफ बढि व्यवस्थित गरि सरकारी तथा नीजि क्षेत्रको साभेदारीमा पुष्प व्यवसायको बिकास बिस्तार तथा प्रबर्द्धन, पुष्प उद्योग स्थापना, सञ्चालन एवं बजारिकरण तथा निर्यात प्रबर्द्धन गरी गरिबी निवारण गर्न नेपाल सरकार कृषि बिकास मन्त्रालयले यो कार्यबिधी जारी गरेको छ ।

परिच्छेद १ प्रारम्भिक

१. संक्षिप्त नाम र प्रारम्भ

- क) यो कार्यबिधीको नाम "पुष्प व्यवसाय प्रबर्द्धन कार्यक्रम कार्यन्वयन कार्यबिधी २०७२" रहेको छ ।
- ख) यो कार्यबिधी नेपाल सरकार कृषि विकास मन्त्रालयबाट स्वीकृत भएको मितिबाट लागु हुनेछ ।

२. परिभाषा :

बिषय र प्रसंगले अर्को अर्थ नलागेमा यस कार्यबिधीमा,

- क) "कार्यबिधी" भन्नाले "पुष्प व्यवसाय प्रबर्द्धन कार्यक्रम कार्यन्वयन कार्यबिधी २०७२" लाई सम्भन्नु पर्दछ ।
- ख) "कार्यक्रम" भन्नाले "पुष्प व्यवसाय प्रबर्द्धन कार्यक्रम" लाई सम्भन्नु पर्दछ ।
- ग) "निर्देशन समिति" भन्नाले दफा ६ अनुसार गठीत समितिलाई बुझाउनेछ ।
- घ) "प्राबिधीक समिति" भन्नाले दफा ७ अनुसार गठीत समितिलाई बुझाउनेछ ।
- ङ) "जिल्ला समिति" भन्नाले "फ्यान" अन्तरगत गठित जिल्ला समितिलाई सम्भन्नु पर्दछ ।
- च) "कोष" भन्नाले कार्यक्रम संचालनको लागि कार्यबिधीको दफा ८ बमोजिम स्थापना गरिएको कोषलाई जनाउदछ ।
- छ) "फ्यान" भन्नाले फ्लोरिकल्चर एशोसिएसन नेपाल (FAN) लाई सम्भन्नु पर्दछ ।
- ज) "कार्यक्रमको सचिबालय" भन्नाले फ्लोरिकल्चर एशोसिएसन नेपाल (FAN) को केन्द्रिय सचिबालय "फ्यान" लाई जनाउदछ ।

पुष्प व्यवसाय प्रबर्द्धन कार्यक्रम कार्यन्तयन कार्यबिधी २०७२

- भ) "सार्वजनीक क्षेत्र" भन्नाले सार्वजनीक सेवा प्रवाहको लागि स्थापित नेपाल सरकार मातहतका निकायहरूलाई जनाउदछ ।
- ज) "जिल्ला समिति सचिवालय" भन्नाले जिल्ला अन्तर्गत फ्लोरिकल्चर एशोसिएसन नेपाल, जिल्ला समितिको सचिवालयलाई जनाउदछ ।
- ट) "व्यवसायी" भन्नाले फ्लोरिकल्चर एशोसिएसन नेपाल (फ्यान) मा आबद्ध भएका सदस्यहरूलाई सम्भन्नु पर्दछ ।
- ठ) "मन्त्रालय" भन्नाले कृषि बिकास मन्त्रालयलाई जनाउदछ ।

३. कार्यक्रमको उद्देश्य:

पुष्प व्यवसायलाई व्यवसायीकरण एवं प्रतिस्पर्धात्मक बनाई गरिवी निवारणमा सहयोग पुऱ्याउने यस कार्यबिधीको प्रमुख उद्देश्य रहेको छ । यस कार्यक्रमको अन्य उद्देश्य देहाय बमोजिम रहेका छन् ।

- (क) भौगोलिक पहिचान भएका पुष्प तथा आलंकारिक बोट बिस्वाहरूको उत्पादन, प्रबर्द्धन तथा मुल्य अभिवृद्धि गर्ने ।
- (ख) पुष्प उत्पादन कर्ता एवं पुष्प व्यवसायीहरूलाई पुष्प उत्पादन गर्ने कार्यमा प्रोत्साहन गर्ने ।
- ग) पुष्प व्यवसायको व्यवसायीकरण एवं प्रतिस्पर्धात्मक क्षमता बढाई अन्तराष्ट्रिय बजारमा पुष्प निर्यात गर्ने ।

परिच्छेद २

साम्केदार संस्थाहरू र तिनको भुमिका

४. फ्यानको जिम्मेवारी र भुमिका :

यस कार्यबिधी बमोजिम फ्यानको जिम्मेवारी र भुमिका देहाय बमोजिम हुनेछ ।

- क) मन्त्रालयमा पुष्प व्यवसाय प्रबर्द्धनका लागि आगामी आ.ब. भित्र संचालन गरिने कार्यक्रम तयार गरी बजेट पेश गर्ने ।
- ख) स्वीकृत कार्यक्रम भित्र रहि नेपाल सरकारको श्रोत र आन्तरिक श्रोतको व्यवस्थापन गर्ने ।
- ग) तोकिएको कार्यक्रम संचालनका लागि नेपाल सरकारको प्रचलित नियम तथा FAN को कार्य संचालन बिधी अन्तर्गत रहि आवश्यक कार्य गर्ने ।
- घ) पुष्प नर्सरी, पुष्प फर्म लगायत व्यवसायीहरूसँग समन्वय गर्ने र उनीहरूलाई पुष्प उत्पादन एवं व्यवसायमा प्रोत्साहन तथा सहयोग गर्ने ।
- ङ) कार्यक्रम संचालनका लागि मातहतका उपसमिती तथा जिल्ला समितिलाई बजेट व्यवस्था, निकास तथा अख्तियारी दिने ।
- च) कार्यक्रमको उद्देश्य अनुस्यू पुष्प उद्योग स्थापना, संचालन र नियमनका लागि गर्नुपर्ने अन्य कार्यहरू गर्ने ।

५. सार्वजनिक क्षेत्रको जिम्मेवारी र भूमिका

- क) पुष्प व्यवसाय प्रबर्द्धनका लागि तयार गरेका कार्यक्रम तथा योजनाहरू स्वीकृत गर्ने ।
- ख) साभेदार निकाय बीच समन्वय गर्ने गराउने ।
- ग) कार्यक्रमको उद्देश्य अनुरूप पुष्प उद्योग स्थापना, संचालन र नियमनका लागि गर्नुपर्ने अन्य कार्यहरू गर्ने ।

परिच्छेद ३

समितिहरू र तिनको काम, कर्तव्य र अधिकार

६. निर्देशन समिति सम्बन्धि व्यवस्था:

- क) सार्वजनिक नीजि साभेदारी अवधारणा अनुरूप पुष्प व्यवसाय प्रबर्द्धन कार्यक्रम सञ्चालनमा सहयोग, समन्वय र नियमन गर्न एक निर्देशन समिति रहने छ ।
- ख) उपदफा (क) बमोजिमको समितिमा देहाय बमोजिमका पदाधिकारीहरू सदस्य रहने छन् ।

सचिब, कृषि विकास मन्त्रालय	-अध्यक्ष
सह-सचिब, कृषि व्यवसाय प्रबर्द्धन तथा तथ्याङ्क महाशाखा, कृषि विकास मन्त्रालय,	-सदस्य
सह-सचिब, योजना महाशाखा, कृषि विकास मन्त्रालय	-सदस्य
सह-सचिब, अनुगमन तथा मुल्याङ्कन महाशाखा, कृषि विकास मन्त्रालय	-सदस्य
महा निर्देशक, कृषि विभाग	-सदस्य
महा निर्देशक, वनस्पती विभाग	-सदस्य
अर्थ मन्त्रालय बजेट तथा कार्यक्रम महाशाखा, (बरिष्ठ अधिकृत)	-सदस्य
राष्ट्रिय योजना आयोग, ग्रामिण तथा कृषि विकास महाशाखा (बरिष्ठ अधिकृत)	-सदस्य
प्रमुख कार्यकारी अधिकृत, कृषि उद्यम केन्द्र	-सदस्य
प्रमुख, पुष्प विकास केन्द्र	-सदस्य
अध्यक्ष, फ्लोरिकल्चर एशोसिएसन नेपाल	-सदस्य सचिब

- ग) उपदफा (ख) बमोजिमको समितिमा आवश्यकतानुसार कुनै बिज्ललाई बैठकमा आमन्त्रण गर्न सक्नेछ ।
- घ) समितिको बैठक अध्यक्षले तोकेको मिति, स्थान र समयमा बस्नेछ । समितिको सचिवालय फ्यानमा रहनेछ ।
- ङ) समितिको काम कर्तव्य र अधिकार देहाय बमोजिम हुनेछ ।
 - १) कार्यक्रमको प्रभावकारी कार्यान्वयनको लागि आवश्यकतानुसार निर्देशन गर्ने ।
 - २) कार्यक्रम कार्यान्वयनको सम्बन्धमा बिभिन्न निकायहरू बिच समन्वय गर्ने ।

पुष्प व्यवसाय प्रबर्द्धन कार्यक्रम कार्यन्वयन कार्यविधि २०७२

- ३) कार्यक्रमको अनुगमन तथा मुल्याङ्कन गर्ने ।
- ४) समितिको निर्णयको कार्यान्वयन गर्ने गराउने सदस्य सचिबबाट हुनेछ ।

७. प्राविधिक समिति सम्बन्धि व्यवस्था :

क) सार्वजनिक नीजि साभेदारी अवधारणा अनुस्य पुष्प व्यवसाय प्रबर्द्धन कार्यक्रम सञ्चालनका लागि निर्देशन समितिलाई प्राविधिक सहयोग पुर्याउन तथा समन्वय गर्न देहाय बमोजिमको एक प्राविधिक समिति रहने छ ।

(ख) उपदफा (क) बमोजिमको समितिमा देहाय बमोजिमका पदाधिकारीहरू सदस्य रहने छन् :

सह सचिब, कृषि व्यवसाय प्रबर्द्धन तथा तथ्यांक महाशाखा,	
कृषि विकास मन्त्रालय	अध्यक्ष
शाखा प्रमुख, कृषि व्यवसाय प्रबर्द्धन शाखा, कृषि विकास मन्त्रालय	सदस्य
शाखा प्रमुख, बजेट तथा कार्यक्रम शाखा, कृषि विकास मन्त्रालय	सदस्य
शाखा प्रमुख, अनुगमन मूल्यांकन शाखा, कृषि विकास मन्त्रालय	सदस्य
शाखा प्रमुख, ऐन नियम परामर्श शाखा, कृषि विकास मन्त्रालय	सदस्य
शाखा प्रमुख, आर्थिक प्रशासन शाखा, कृषि विकास मन्त्रालय	सदस्य
प्रमुख वा अधिकृत प्रतिनीधि पुष्प विकास केन्द्र	सदस्य
वरिष्ठ अधिकृत, वनस्पती विभाग	सदस्य
पुष्प बिज्ञ	सदस्य
महासचिब, फ्लोरिकल्चर एशोसिएसन नेपाल	सदस्य सचिब

ग) उपदफा (ख) बमोजिमको समितिमा आवश्यकतानुसार कुनै बिज्ञलाई बैठकमा आमन्त्रण गर्न सक्नेछ ।

घ) समितिको बैठक अध्यक्षले तोकेको मिति, स्थान र समयमा बस्नेछ । समितिको सचिवालय फ्यानमा रहनेछ ।

ङ) समितिको काम कर्तव्य र अधिकार देहाय बमोजिम हुनेछ ।

१) कार्यक्रमको उद्देश्य अनुस्य संचालन हुने कार्यक्रम तथा बजेट अनुदान वितरणका लागि सिफारिस सहित निर्देशन समितिमा पेश गर्ने ।

२) कार्यक्रम अन्तरगत व्यवसायीलाई पुँजीगत अनुदान बितरणलाई व्यवस्थीत र मर्यादित बनाउन आवश्यक कार्य गर्ने ।

३) कार्यक्रमको सुपरिवेक्षण र अनुगमन गर्ने र आवश्यकतानुसार जिल्ला समितिलाई सुभाब दिने ।

४) समितिको निर्णयको कार्यान्वयन गर्ने गराउने सदस्य सचिबबाट हुनेछ ।

च) व्यवसायीलाई अनुदान दिने सम्बन्धमा निम्नानुसार प्रकृया अपनाउनेछ ।

अ) व्यवसायीहरूलाई अनुदान दिदा पुँजीगत खर्चमा मात्र अनुदान दिइनेछ साथै अनुदान नगद नभइ सम्बन्धित भौतिक संरचना वा सामग्री हुनेछ ।

- आ) अनुदान दिईने सम्बन्धित भौतिक संरचना वा सामग्रीको बिस्तृत बिबरण तैयार गरी आपूर्ति कर्तासंग बिबरण माग गर्नेछ ।
- इ) सोहि बिबरण अनुसारको सम्बन्धित भौतिक संरचना वा सामग्री लिन ईच्छुक व्यवसायीहरू बिच सार्वजनिक सुचना जारी गरी प्रस्ताव माग गरिने छ ।
- ई) प्रस्ताव उपर बिस्तृत छानबिन गरी कार्यबिधीको आधारमा उपयुक्त व्यवसायीको छनौट गर्नेछ ।
- उ) यसरी छनौट भएका व्यवसायीले आफ्नो तर्फबाट जम्मा गर्नुपर्ने रकम तोकिएको समयसिमा भित्र फ्यान को कोषमा जम्मा गरेपछि सम्बन्धित भौतिक संरचना वा सामग्री अनुदान प्राप्त गर्नेछन ।

परिच्छेद ४

कोष व्यवस्थापन

८. कोषको स्थापना

- क) पुष्प व्यवसाय प्रबर्द्धन कार्यक्रम सञ्चालनका लागि नेपाल सरकारबाट प्राप्त रकम र फ्यानको तर्फबाट गरिने खर्चलाई एउटा छुट्टै कोषको स्थापना गरिने छ ।
- ख) उपदफा (क) बमोजिमको कोषमा देहायका रकमहरू रहने छन् ।
 १. नेपाल सरकारबाट प्राप्त सहयोग रकम,
 २. राष्ट्रिय तथा अन्तराष्ट्रिय सरकारी तथा गैरसरकारी संस्थाबाट कार्यक्रम संचालनका लागि प्राप्त हुने सहयोग रकमहरू
 ३. अन्य कुनै श्रोतबाट प्राप्त हुने रकम
- ग) उप दफा (ख)को २ बमोजिम रकम प्राप्त गर्नु अघि अर्थ मन्त्रालयको स्वीकृति लिनु पर्नेछ ।

९. कोषको सञ्चालन सम्बन्धि व्यवस्था :

- कोषको सञ्चालन देहाय बमोजिम गरिनेछ ।
- क) कोषमा प्राप्त हुने रकम “क” बर्गको वाणिज्य बैकमा फ्लोरिकल्चर एशोसिएसन नेपाल को नाममा छुट्टै खाता खोली जम्मा गरिनेछ ।
 - ख) कोषको खाता सञ्चालन कृषि बिकास मन्त्रालय, कृषि व्यवसाय प्रबर्द्धन तथा तथ्यांक महाशाखा प्रमुख र फ्लोरिकल्चर एशोसिएसन नेपालको अध्यक्ष वा एसोसियसनले तोकेको व्यक्तिको संयुक्त दस्तखतबाट हुनेछ ।
 - ग) कोषको रकम नेपाल सरकार कृषि बिकास मन्त्रालयले तोके बमोजिम पुष्प व्यवसाय प्रबर्द्धन कार्यक्रम सञ्चालनमा खर्च गरिने छ ।
 - घ) नेपाल सरकारबाट प्राप्त हुने अनुदान रकम पुष्प व्यवसाय प्रबर्द्धन कार्यक्रम सञ्चालन प्रयोजनको लागि मात्र खर्च गरिने छ ।

१०. कोषको लेखा र लेखा परिक्षण :

- (क) कोषको लेखा नेपाल सरकारको प्रचलित लेखा प्रणाली अनुसार राख्नु पर्नेछ ।
- (ख) कोषको लेखा परिक्षण रजिष्टर्ड लेखा परिक्षकबाट गराई मन्त्रालयमा उपलब्ध गराउनु पर्नेछ ।
- (ग) कोषको लेखा परिक्षण आ.ब.समाप्त भएको मितिले तीन महिना भित्र गराउनु पर्नेछ ।
- (घ) लेखा परिक्षकको नियुक्ती र परिश्रमिकको निर्धारण प्राविधिक समितिको सिफारिसमा मन्त्रालयले गर्नेछ ।
- (ङ) नेपाल सरकारले चाहेमा जुनसुकै बखत कोषको हिसाब किताब जाँचन वा जवाउन सक्नेछ ।
- (च) कोषको आन्तरिक लेखा परिक्षण अन्तिम लेखा परिक्षण हुन एक महिना अघि FAN ले गर्ने छ । आन्तरिक लेखा परिक्षण गर्दा मन्त्रालयबाट लेखा तथा सम्बन्धित शाखाको सहयोग लिन सक्ने छ ।
- (छ) स्वीकृत कार्यक्रम संचालनको लागि निकासमा गर्दा मन्त्रालयबाट चौमासिक निकास दिने र रकम फरफारक गर्नको लागि तपसिल अनुसारको फरफारक समिति गठन गर्ने ।
संयोजक : शाखा प्रमुख, आर्थिक प्रशासन शाखा, कृषि विकास मन्त्रालय
सदस्य : शाखा प्रमुख, कृषि व्यवसाय प्रबर्द्धन शाखा, कृषि विकास मन्त्रालय
सदस्य : लेखा अधिकृत, आर्थिक प्रशासन शाखा, कृषि विकास मन्त्रालय

परिच्छेद ५

अनुगमन तथा मुल्याङ्कन सम्बन्धि व्यवस्था

११. अनुगमन तथा मुल्याङ्कन

- क) सार्वजनिक तथा निजी साभेदारीमा सञ्चालित पुष्प व्यवसाय प्रबर्द्धन कार्यक्रमको प्रभावकारिता र अनुदान रकमको सदुपयोगको बारेमा केन्द्रिय स्तरबाट अनुगमन तथा मुल्याङ्कनको कार्य मन्त्रालय र मन्त्रालय मातहतका निकायहरू एवं सरकारका अन्य प्रतिनीधीहरू र निर्देशन समितिका पदाधिकारीहरूबाट हुनेछ ।
- ख) जिल्ला स्तरमा यस कार्यक्रमको नियमित अनुगमन तथा मुल्याङ्कनको कार्य जिल्ला समिति, उद्योग बाणिज्य संघ र सम्बन्धित नेपाल सरकारका मातहात निकायबाट हुनेछ ।

१२. कार्यक्रमको समिक्षा तथा प्रगती प्रतिबेदन पेश गर्ने :

- क) मन्त्रालयको नियमानुसार तथा तोकिएको ढाचामा कार्यक्रमको मासिक, चौमासिक र बार्षिक प्रगती प्रतिबेदन सचिवालयले मन्त्रालयमा पेश गर्नेछ ।
- ख) सचिवालयले कार्यक्रमको प्रगती तथा उपलब्धीबारे चौमासिक तथा बार्षिक स्ममा निर्देशन समिती र प्राबिधीक समितिबाट समिक्षा गर्नु गराउनु पर्नेछ ।

परिच्छेद ६
बिबिध

१३. भ्रमण आदेश स्वीकृति तथा भ्रमण भत्ता सम्बन्धि व्यवस्था

- क) यस कार्यक्रम कार्यान्वयन एवं अनुगमनको सिलसिलामा देश भित्र कुनै सरकारी व्यक्ति वा पदाधिकारीले भ्रमण गर्नु पर्दा भ्रमण आदेश सम्बन्धित कार्यालयको प्रमुखबाट र अन्य व्यक्ति वा पदाधिकारीहरूको हकमा पयानको अध्यक्षबाट स्वीकृत गरिनेछ । तर कार्यक्रम कार्यान्वयनमा सहयोग पुऱ्याउने उदेश्यले कुनै व्यक्ति वा पदाधिकारी देश बाहिर भ्रमण गर्नु पर्ने भएमा नेपाल सरकारको पुर्व स्वीकृती लिनु पर्ने छ ।
- ख) उपदफा (क) अनुसार कुनै व्यक्ति वा पदाधिकारीले भ्रमण आदेश स्वीकृत गराई भ्रमण गर्दा दैनिक भ्रमण भत्ता तथा भ्रमण खर्च नेपाल सरकारको प्रचलित नियमानुसार पाउने छ ।

१४. समितिको बैठक भत्ता :

यस कार्यबिधी बमोजिम गठित बिभिन्न समिति तथा उप समितिका पदाधिकारीहरू र उक्त समितिमा आमन्त्रण गरिने बिज्ञ सदस्यहरूले समेत बैठकमा उपस्थित भए वापत बैठक भत्ता नेपाल सरकारको प्रचलित नियमानुसार पाउने छ ।

१५. खरिद व्यवस्था

कार्यक्रम अन्तरगत गरिने खरिद प्रक्रिया नेपाल सरकारको प्रचलित नियमानुसार हुनेछ ।

१६. कार्यबिधीको व्याख्या :

यस कार्यबिधीमा उल्लेख भएका प्रावधानका सम्बन्धमा कुनै विवाद भएमा सोको व्याख्या पुष्प व्यवसाय बिकास समन्वय समितिको निर्णय बमोजिम हुनेछ । सो बाहेक अन्य बिषयमा फ्लोरिकल्चर एशोसिएसन नेपालको आर्थिक नियमावली र नेपालको प्रचलित कानुन बमोजिम हुनेछ ।

१७. कार्यबिधीको संसोधन :

नेपाल सरकार, कृषि बिकास मन्त्रालयले आवश्यकता अनुसार यो कार्यबिधीमा संसोधन तथा थपघट गर्न सक्नेछ ।

१८. कार्यक्रमको बचाउ :

पुष्प प्रबर्द्धन नीति २०६९ कार्यक्रम कार्यान्वयको लागि पुष्प व्यवसाय प्रबर्द्धन कार्यक्रम सञ्चालन कार्यबिधी २०७२ नेपाल सरकार, कृषि बिकास मन्त्रालयबाट स्वीकृत भएपछि यसै कार्यबिधी बमोजिम भए गरेको मानिनेछ ।



फ्लोरिकल्चर एशोसिएसन नेपाल

बत्तिसपुतली-९, धोबीखोला, काठमाण्डौ, फोन: ९७७-१-४४६५७०४

ईमेल: fan_nepal@yahoo.com, info@fanepal.org.np

www.fanepal.org.np, www.nepalfloraexpo.com.np